

Fólk flokkast til sjónleik

Føroyskur sjónleikur gongur í lötuni sigurs-gongd við útseldum salum til fyra ymiskar leikir. Eini 16.000 atgongumerki eru seld seinastu trýggjar vikurnar

SJÓNLEIKUR

Eyðun Klakstein
eydun@sosialurin.fo

Klaksvíkar Sjónleikarfelag hevur seinastu vikurnar spælt leikin um Emil úr

Lønnibergi í Mentanarhúsinum í Fuglafirði, og har hava tey havt útseldan sal til allar sýninginarnar. Neyðugt hevur verið við fleiri eykasýninginum, og eini 6000 atgongumerki eru seld.

Ein annar klassiskur familjuleikur er tann um Djórini í Valbakkaskóginum, sum Havnar Sjónleikarfelag nú spælir.

Har hevur eisini sannur gravgangur verið eftir atgongumerkjum, og leikurin hevur higartil verið spældur 17 ferðir fyri fullsettum salum. Fyri framman bíða 17

útseldar framsýningar afturat. Eini 4000 hava tryggjað sær atgongumerki til leikin.

Tjóðpallur Føroya spælir nýskrivaða føroyska sjónleikin Í Geyma í Norðurlandahúsinum, og higartil hava tey havt 9 útseldar sýningar. Ætlanin er at hava 6 sýningar afturat í øllum førum. Higartil hava eini 1500 fólk sæð leikin.

Um vikuskiftið varð stóra uppsetingin av sangleikinum HAIR frumsýnd í Norðurlandahúsinum, og har eru 10 sýningar útseldar. Tvær eykasýningar eru nú kom-



Emil úr Lønnibergi er ein av leikunum, sum hevur savnað túsundtals fólk seinastu vikurnar

nar á skránnar, og lítið er at ivast í, at tær eisini verða útseldar.

Higartil eru eini 4000 atgongumerki seld til sangleikin.

Jenny Petersen er leiðari fyri Tjóðpall Føroya, og hon fegnast um, at so nógv fólk fara til sjónleik í hesum døgum.

- Tað er sera hugaligt, at so nógv fólk fara til sjónleik í Føroyum, og hetta vísir

helst ein tørv, at vit spæla sjónleik alt árið runt, sigur Jenny Petersen.

- Tað var tosað um, at tað kanska var ein vansi, at fyra leikir vóru spældir sam-

stundis, men tað vísir seg, at hetta hevur bara økt um áhuga fyri sjónleiki, og allir leikirnir savna nógv fólk, sigur hon.



Starvslýsing

Meginskrivstovan

Fíggjarfulltrúi/controllari

Eitt starv sum fíggjarfulltrúi/controllari í Nærverkinum verður herið lýst leyst til setan skjótast tilber.

Talan er um eitt sjálvstøðugt starv í fakligum umhvørvi, har møguleiki er fyri at vera við til at menna fíggjarøkið í Nærverkinum.

Nærverkið er skipað við Meginskrivstovu og 4 tænaðeildum. Virkseimið er skipað um alt landið. Tað starvast uml. 1400 fólk í Nærverkinum. Í lötuni rekur Nærverkið virkseimi fyri uml. 500 mió. kr. árliga. Nærverkið er í stóðugum vøkstri og stórar uppgávur liggja fyri framman innan øll okkara virkisøkir.

Nærverkið leggur dent á at hava eina miðvísa og javna tænastu innan teir karmar, politiska skipanin ásetur. Fíggjastýring, játtanareftirlit og áhaldandi leiðslukunning hevur í hesum sambandi ein avgerðandi leiklut.

Vit hugsa okkum ein persón, ið dámar væl at arbeiða við tølum og dugir at samantvinna fíggjarliga tilfeingið við virkseimið, ið fer fram í Nærverkinum. Hevur evni at skapa og framleiða vitan, ið kann nýtast sum grundarlag undir allari stóðutakan og leiðslukunning. Hevur hegri til at skapa framtíðarloysnir og at seta hesar í verk, er sjálvstøðugur, hjálpsamur og hevur góð samstarvs- og samskiptisevni.

Vit leggja eisini dent á, at tú:

- Hevur viðkomandi útbúgving, helst frá hægri lærustovni

- Hevur royndir innan fíggjastýring
- Ert kønur í telduskipanum og dátugrunnum
- Hevur kunnleika til almenna fyrising
- Hevur málsligt hegri og dugir væl at orða teg skrivliga
- Ert álítandi og nærlagdur.

Starvið er skipað við tilvísing til leiðsluna fyri Búskapardeildina, ið er skipað sum tvørgangandi stápur á Meginskrivstovuni.

Løn- og setanarviðurskifti

Løn- og setanarviðurskifti eru sambært sáttmála millum Fíggjarmálaráðið og avvarðandi yrkisfelag.

Setanarøkið fevnir um Nærverkið og tænaðastaðurin í lötuni er Meginskrivstovan.

Meiri fæst at vita við at venda sær til Mary J. í Garði, stjóra, á tlf. 360000.

Umsókn

Skrivlig umsókn við avriti av prógvum, viðmælum v.m. skal sendast til:

Nærverkið
Meginskrivstovan
Argjavegur 26
Postsmoga 3037
FO-110 Tórshavn

Stílað: Mary J. í Garði, stjóri

Umsóknarfreist: 24. november 2008

Les meira á www.naerverk.fo/leysstovr

Nærverkið kemur út til borgaran at veita tænaðst, ið fevna um eitt nú stuðul, tilboð til borgarar við serligum tørvum og tænaðst til barnafamiljur og eldri. Nærverkið er sjálvstøðugur stovnur undir Almanna- og heilsumálaráðnum. Umframt Meginskrivstovuna, ið hevur yvirskipaðu leiðsluna, eru fyra deildir: Heimtænaðst, Trívnaðartænaðst, Stuðulstænaðst og Barnatænaðst. Nærverkið leggur áherðslu á nærleika, umsorgan og professionalismu í øllum lutum. Umleið 1400 fólk starvast í Nærverkinum.



Meginskrivstovan · Postsmoga 3037 · 110 Tórshavn · Tel 36 00 00 · Faks 36 00 01 · meginskrivstovan@naerverk.fo

www.naerverk.fo

Húsarhaldsskeið 2009

Húsarhaldsskeiðið 2009

Hósdagin 20. november kunnu tey, ið ætla sær á húsarhaldsskúla í august 2009 fáa tilsent tilmeldingarblað við at venda sær til skúlan á tlf. 456974 ella melda seg til umvegis heimasíðuna

www.husarhaldsskulin.fo

Húsarhaldsskúli Føroya
Stoksoyrravegur 29
700 Klaksvík

Tel. 456974
Fartel. 216974

hsf@post.olivant.fo

